

Sitashtakam Ratnapanchakam 2

——
ಸೀತಾಷ್ಟಕಂ ರತ್ನಪಂಚಕಂ ೨

——
Document Information



Text title : Sitashtakam (Ratnapanchakam 1)

File name : sItAShTakam.itx

Category : devii, devI, sItA, aShTaka

Location : doc_devii

Author : Kalyanasevaka

Proofread by : Brahatha Mohan

Latest update : May 22, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 22, 2026

sanskritdocuments.org



ಸೀತಾಷ್ಟಕಂ ರತ್ನಪಂಚಕಂ ೨



(ರತ್ನಪಂಚಕೇ ದ್ವಿತೀಯಂ ರತ್ನಂ .)
ಸೀತಾ ಸದಾ ಪ್ರಕೃತಿರೇವ ಪರಾತ್ಮಶಕ್ತಿ-
ವಾಗೀಶ್ವರೀ ಸಕಲವೇದಮಯೀ ಪ್ರಪೂರ್ಣಾ .
ಶ್ರೀರಾಮಚಂದ್ರಚರಣೇ ಸತತಂ ವಿಲೀನಾ
ಮಾಯಾಮಯೀ ನಿಖಿಲದೇವಮಯೀ ವರೇಣ್ಯಾ .. ೧..
ಸತ್ಯಾಮೃತಾ ಸಂಸೃತಿಬೀಜರೂಪಾ
ಸಾಕಾರರೂಪಂ ಸಕಲಂ ದಧಾನಾ .
ಶ್ರೀರಾಮಸಾನ್ನಿಧ್ಯವಶಾತ್ಸ್ವತಂತ್ರಾ
ಜ್ಞೇಯಾ ಮನುಷ್ಯೇಂದ್ರಸುರಾಸುರೈಶ್ಚ .. ೨..
ಮಹಾಮಾಯಾ ಸೀತಾ ನಿಖಿಲಜಗದುತ್ಪಾದನಕರೀ
ಮಹಾಲಕ್ಷ್ಮೀರ್ದೇವೀ ಸಕಲಫಲದಾತ್ರೀ ತ್ರಿಭುವನೇ .
ಕ್ರಿಯಾಶಕ್ತಿಃ ಸಾಕ್ಷಾದನವರತವಿದ್ಯಾನಿಧಿಪರಾ
ನಿಮೇಷೋನ್ಮೇಷಾತ್ಸಾ ಭುವನಲಯಕರ್ತೃ ಜನಕಜಾ .. ೩..
ನಿತ್ಯಾನಂದಾ ಪರಮಸುಖದಾ ನಿತ್ಯತೃಪ್ತಾ ಪ್ರಸನ್ನಾ
ಪಂಚಭ್ರಾಂತಿಪ್ರಣಿರಸನತಶ್ಚಾತ್ಮಬೋಧಪ್ರದಾತ್ರೀ .
ವಿದ್ಯಾವಿದ್ಯಾಸಕಲಭವಭೀಭ್ರಾಂತಿಭೇದಪ್ರಹಂತ್ರೀ
ಸರ್ವೋತ್ಕೃಷ್ಟಾ ಹೃದಯಕಮಲೇ ಜಾನಕೀ ಮೇ ಸದಾಽಸ್ಮಿ .. ೪..
ಭದ್ರಾ ದುರ್ಗಾ ಜ್ಞಾನವಿಜ್ಞಾನರೂಪಾ ..
ಶಾಂತಾ ಕಾಲೀ ಭುಕ್ತಿಮುಕ್ತಿಪ್ರದಾತ್ರೀ .
ನಿತ್ಯಾ ಪೂರ್ಣಾ ವಿಶ್ವಮಾತಾಽಽತ್ಮವಿದ್ಯಾ
ಲಬ್ಧಾ ಸೀತಾ ಶಾರದಾ ವೇದಮಾತಾ .. ೫..
ತುರಿಯಾತೀತಾ ಮಾ ಪರಮವರದಾ ಶ್ರೀಶ್ಚ ಧನದಾ
ವಿಧಾತ್ರೀ ಸಾವಿತ್ರೀ ಸಕಲಸುಖದಾತ್ರೀ ಹೃಭಯದಾ .
ಸಕಾಮಾನಾಂ ಭೀರ್ತಿನಃ ತು ಭವಭಯಂ ಸ್ವಾತ್ಮಸುಖಿನಾಂ
ಸುಸೌಖ್ಯಂ ಚಿತ್ಪೂರ್ಣ ಭಜತಿ ಮನುಜೋ ಮಾತೃಕೃಪಯಾ .. ೬..
ವೇದಾಂತಾರ್ಥಸ್ವರೂಪಾ ಪರಮಸಮರಸಾ ವ್ಯಾಪಿನೀ ಜ್ಞಪ್ತಿರೂಪಾ

ರುದ್ರಾದಿತ್ಯಾದಿರೂಪಾಃಖಿಲವಿಧಸುಖದಾ ಮೋಕ್ಷದಾ ಜ್ಞಾನಗಂಗಾ .
ಮುಕ್ತಾಲಂಕಾರಯುಕ್ತಾಭಯವರದಕರಾ ಸಿದ್ಧಿದಾ ರಾಮಪತ್ನೀ
ಪದ್ಮಾಕ್ಷೀ ಪದ್ಮಹಸ್ತಾಮಲತಮವಪುಷೀ ಸಂತತಂ ಶಂ ತನೋತು .. ೭..
ಸೀತಾ ಸೀತಾ ಪ್ರಭವದಾ ಪ್ರಣವಾತ್ಮಿಕೇಯಂ
ಪ್ರಾಣೇಶ್ವರೀ ಪರತಮಾ ಪರಮಾನ್ನಪೂರ್ಣಾ .
ಸೂರ್ಯೇಂದುಶಕ್ರಶಿವರಾಮಸುದೇಹಧಾತ್ರೀ
ಚಿಚ್ಚೇತನಾಮತಿಕಲಾಸ್ವಸುಖೈಕದಾತ್ರೀ .. ೮..
ಕಲ್ಯಾಣಸೇವಕಹೃದಿಸ್ಥಸರಸ್ವತೀ ಯಾ
ಸೀತಾ ಪ್ರಭಾ ಕಮಲಜಾ ಭಗವತ್ತಿಯಾ ಮಾ .
ವ್ಯಕ್ತಾ ಸುವಾಕ್ಸಕಲಕಾಮದುಹಾ ಚ ಧೇನುಃ
ಸರ್ವಾನ್ನದಾ ವಿಮಲಭಕ್ತಜನಾನ್ವಪಾತು .. ೯..
ಇತಿ ಶ್ರೀಸಮರ್ಥರಾಮದಾಸ-ಕಲ್ಯಾಣಪದಾನ್ವಿತ-
ಕಲ್ಯಾಣಸೇವಕಪ್ರಣೀತ ರತ್ನಪಂಚಕೇ ದ್ವಿತೀಯಂ ರತ್ನಂ ಸೀತಾಷ್ಟಾಕಂ
ಸಂಪೂರ್ಣಂ .

-
Proofread by Brahatha Mohan

—
Sitashtakam Ratnapanchakam 2
pdf was typeset on May 22, 2026
—

Please send corrections to sanskrit@cheerful.com

